

ናይ ሓዘን ውድባዊ መግለጺ፡

መንግስተ ሰማይ የዋርስካ ሓርበኛ አምባሳደር አድሓኖም፡

ስሙር ሰሞክራሲያዊ ግንባር ኤርትራ - (ስደግኤ) ብሞት ሓርበኛ አምባሳደር አድሓኖም ገበረ ማርያም ሓደ ካብቶም ገዳይም ተቃለስቲ ስለዘኾነ ዓቢ ሓዘን ከምዘተሰምዓና ንገልጽ። በዚ ኣጋጣምዚ ብስም መሪሕነትን መሰረታትን ስደግኤ ድማ ንሓርበኛ አምባሳደር መንግስተ ሰማይ ይቐበሎ። ንኡሎም ስድራ ቤቱን ፈተውቱን ጽንዓት ይሃብኩም ንብል።

አምባሳደር አድሓኖም፡ ከም ኩሉ መንእሰይ ኤርትራ እቲ ግዜ ዝጠልቦ ሃገራዊ ግዴታ ክፍጽም፡ ኣብ 1972 ናይ ዩኒቨርሲቲ ትምህርቱ ኣቋሪጹ ናብ ብረታዊ ቻልሲ ህዝቢ ኤርትራ ናብ ህዝባዊ ሓይልታት ተጸንቢሩ። ኣብ ህዝባዊ ግንባር ካብ ዝተሓተተ ተራ ኣባል ክሳብ ኣዛዚ ክፍለ ሰራዊትን ኣባል ማእከላይ ሽማግሌ ኮይኑ ዝበዘሕ ግዚኡ ኣብ ሰራዊት ተመዲቡ ብጽንዓት ከምዝተቃለሰ ይምስከረሉ።

አምባሳደር አድሓኖም ናጽነት ህያው ንምግባር ከም ሰቡ ኣበርኪቱ። ድሕሪ ናጽነት ከም ኣምሓዳሪ ኣውራጃ ሰራዊ ተመዲቡ ሰሪሑ። ቐጺሉ ናብ ወጻኢ ጉዳይት ተሳቲቡ ቐድሞ ከም ኣምባሳደር ኤርትራ ኣብ ናይጀርያ፡ ደሓር ከም ኣምባሳደር ኤርትራ ኣብ ሃገር ሽወደን ኮይኑ ኣገልጊሉ። ኣብ 1999 - ኣብ ህዝባዊ ግንባር ብዝተፈጥረ ናይ ፖለቲካ ፍልልይ ኣምባሳደር አድሓኖም ሓደ ካብ ጉጅለ 15 - ነይሩ። ንሳቶም ቐዋም ክትግበር ደሞክራሲያዊ ምሕደራ ክሰፍሑ፡ ትካላዊ ኣሰራርሓን ተሓታትነት ዘለዎ ኣገባብ ኣሰራርሓ ከምዕብል ይጠልቡ ነይሮም። ኣብ ናይ ሽዑ ናጻ ጋዜጣታት ቐለ መጠይቓት ገይሮም ርእይቶኦም ይገልጹ ከምዝነበሩ ተሰኒዱ ዘሎ ታሪኽ እዩ። ንሳቶም ንዘለዎም ፍልልይ ብሰላማዊ ኣገባብ ክፈትሑም ናይ ባይቶ ኣኼባ ምስጸውዑ ኢሰያስ ነጻጉዎ። ስለዚ ብኣሰራርሓ ሃገራዊ ባይቶ (1/3) ሓደ ሲሶ ድምጺ ኣባላት ባይቶ ህጹጽ ኣኼባ ክጽዋዕ ስለዘፍቐድ ፕቲሽን ምስገባር እቲ ዝኣከቡዎ ድምጺ 15 ኮይኑ ስለዝተረፈ ድማ ጉጅለ 15 ከምዝተጸውዑ ኣምባሳደር አድሓኖምን ካልኦትን ከምዝገልጹዎ ሰሚዕናዮ ኢና።

ነቲ ዝተፈጥረ ፖለቲካዊ ፍልልይ ግና፡ ኢሰያስን ህግደፍን ብሰላማዊን ሕጋዊን ኣብ ክንዲ ምፍታሕ ከም ኣመሎም ብጎነጻዊ ኣገባብ ክፈትሑም ስለዝፈተኑ ኣብ 18 - መስከረም / 2001 ከምዝኣሰሮም ንኹሉ ዓለም ዝተቃልሑ ሓበሬታ እዩ። ሓርበኛ አምባሳደር አድሓኖም ግና ኣብ ሃገር ሽወደን ስለዝጸንፈ ድማ ንዝረኽቦ ዕድል ተጠቐሙ ካብ ስርዓት ህግደፍ ክፍታሕ ግድነት ነይሩ። እቶም ሽዑ ዝተኣሰሩ መቃልስቱ ክሳብ ሕጂ ኣብ ዝኾነ ፍርዲ ከይቐረቡ ናብ 23 ዓመታት ዝቐረረብ ግዜ ኣብ ትሕቲ መሬት ተኣሲሮም ሃለዎቶም ከምዘይፍለጥ ኩልና ንፈልጦ ነገር እዩ።

ስለዚ፡ ኣምባሳደር አድሓኖም ምስ ስርዓት ኤርትራ ምስተፋትሑ ግና፡ ደኸመ ከይበለ ናብ ትምህርትን ስራሕን ውልቓዊ ናብርኡን ከየድሃበ ኣብ ደምበ ፍትሒ ተሰለፉ። ምክንያቱ መዘንኡ ኣብ ትሕቲ ማእሰርቲ ክሰፍሩ ንሱ ናብ ውልቓዊ ናብርኡ ከምርሕ ሕልንኡ ኣይፈቐደሉን። ንሱ ፖለቲካዊ ውድብ መሪሑ ምስ ብጹቱ ኮይኑ ኣብ ኢትዮጵያን ዲያስፖራን ነዊሕ ግዜ ከይተሓለለ ክቐለስ ስለዝጸንፈ፡ ሃብታም ናይ ቻልሲ ተመኩሮ ዝወነን ሓርበኛ ምንባር ብዘተሓት መቃልስቱ ዝምስክርሉ እዩ። ከምቲ ንናጽነት ዝተቃለሰ እዉን ኣንጻር ስርዓት ኢሰያስን ህግደፍን ከይተሓለለ ከየሰረፈ ክቐለስ ከምዝጸንፈ ንምስክር ጉዳይ እዩ። ወፍሪ ዋርሳይ ይከአሎ ወፍሪ ባርነት እዩ ዝብል ብዘተሓት ዘለዎ ጽሑፋት ከምዘውጽኡ ናይ ትማሊ ተዘክሮ እዩ።

ስሙር ደሞክራሲያዊ ግንባር ኤርትራ - ስደግኤ፡ ንዘይሕለልን ሙኩርን ተቃላሳይ ሓርበኛ አምባሳደር አድሓኖም ካባና ምፍላዩ ንኹሉ ደላይ ፍትሒ ዓቢ ክሳራ እዩ። ወዲ ሰብ ግና ነባሪ ኣይኮነን ታሪኹ እዩ ዝውረስ ከምዝበሃል፡ ኣምባሳደር አድሓኖም ደጊምና መንግስተ ሰማይ የዋርስካ። ታሪኽካ ህያው ስለዘኾነ ወትሩ ኣብ ልብና ኣለኻ። ንኹሎም ስድራ ቤቱ ፈተውቱን መቃልስቱን ድማ ጽንዓት ይህብኩም ንብል።



ስሙር ደሞክራሲያዊ ግንባር ኤርትራ፡

الجبهة الديمقراطية الإريترية المتحدة

United Eritrean Democratic Front :

20/02/2021